

98. Il-Għannej Bla Serh

Jien kont għannej li jigri
mat-triq mingħajr mistrieħ,
bil-karba u bit-tqanqila
kif jgħaddi f' Mejju r-riħ,

Mahmuġ u b'leħja twila,
imqatta u nibki spiss,
għax milli kelli kollu
kien fadal l-għanja biss.

U waqt illi kont miexi
waqft quddiem palazz,
u bdejt għanjieti ngħanni
mixhut fuq it-turbazz;

U ħarget ir-Regina,
tellgħetni fuq it-tron,
u qaltli: "Inti ir-re tiegħi,
basta li thobbni Anton!

"Kull m'għandi huwa tiegħek,
jien tiegħek il-qaddejja,"
U kif inkoronatni
inxteħtet għarkopptejha.

U talli kont daqshekk hanina miegħi,
kif tridni ma nħobbokx, Regina tiegħi?